

## SILTA 10A

Ikkoreġi din is-silta **bl-aħmar** billi tħozż sing taħt kull żball u fuqu tikteb il-kelma t-tajba.

### IL-PREĊETT U L-GRIŻMA

Kulma niftakar minn dan il-perijodu huwa biss il-biżgħa li kelli li mmut qabel nilhaq nagħmel il-Preċett. Naħseb li dal-fellus daħal ġo moħħi ħtija tal-istejjer li kienet tirrakontalna s-soru. Kienu jgħidulna kull xorta ta' stejjer dwar l-eternita mxebbħa ma' ballun kbir tal-azzar li jibda jittiekel bil-mod bil-mess ta' għasfur; u dwar dnuw mejjet li jekk tibqa' ma tqerrux jikber f'sagrileġg fuq ieħor sa ma jkollok iġġorr fuq spallejk xkora daqs muntanja. Imbagħad, ħabta u sabta, tmut bil-lejl u ssib lil Luċifru jistennik jiżfen is-samba bil-foxxna f'idu.

Niftakar ukoll meta kienu qalulna dwar it-tifel li kien jerfa' jdejh fuq ommu u li din ma kinitx tikkoreġih u li mbagħad, meta miet, il-katavru tiegħu baqa' b'idu merfuha 'l fuq u ma rnexxielhomx inizzluhielu qabel ma ommu tatu daqqa fuqha. U jien ingiddem difrejja u nipprova nara jekk l-aħħar gidba li għedt kinitx tikkostitwixxi dnuw mejjet jew venjal u jekk għandix inqerrha jew le.

Meta sebbħet il-ġurnata tant mistennija tal-Preċett, niftakar lill-ommi tiġi tqajjimni mis-sodda, tgħannaqni u tgħidli, "Qed tara kif għadek ħaj u li wasalt biex tircievi l-Bambin ġewwa fik!" Għaliex ommi kienet tħobbna u turina li tħobbna bl-aktar

affarijiet ċkejknin: b'nofs ta' kelma, bi tbissima, b'tgħannieqa, b'ċajta. Kienet taf tiffraħ u tferraħ lil kull min imiss magħha u kellha karizma biex tbiegħ.

Il-Grizma niftakarha ftit aktar. Meta ġew biex jagħżluli parrinu, missieri qalli, "Taf lil min ngħidu joqgħodlok parrinu? Lis-Sur Karm Ellul Vincenti." Dan kien jaħdem ma' missieri u jien kont diġa' ltqajt miegħu xi darbtejn matul iż-żjajjar tiegħi fl-uffiċċju.

Miċ-ċerimonja kollha niftakar biss li fil-knisja kienu dawwru lna s-sigġijiet bil-maqlub, jiġifieri bid-dahar iħares in-naħa ta' barra u ġiegħluna nitilgħu għarkupptejna fuq il-magħqad tas-sigġu u nserħu jdejna fuq id-dahar, qisna qed nittawlu minn ġo gallerija. Mingħalija li l-Grizma kien għamilhilna l-Isqof Galea.

Aħna u sejr in lura d-dar, jien u s-Sur Karm waħedna (għax dik il-ħabta l-ġenituri ma kinux jiħallew jattendu), huwa ħareġ pakkett ċkejken mill-but u qalli, "Dan issa iftħu meta naslu d-dar!"

Kont naf li f'dak il-pakkett kien hemm il-*fountain pen* u l-*fountain pencil* li kont tlabtu, imma meta wasalna d-dar qbajt skantat b'dak il-ġmiel ta' sett: blù rħamat irqiq irqiq bid-deheb, b'ismi u kunjomi minqixin fuqu bl-abjad. Għadhom għandi sa llum, u b'dik il-*fountain pen* għamilt l-eżamijiet għall-Liċeo u l-O-Levels. Ommi kienet qaltli li dak is-sett kien se jibqgħali tifkira tal-Grizma u tifkira tiegħu.

(Adattata minn *Il-ġenn li jżommni f'sikti* ta' Trevor Żahra)